

செப்டம்பர் - 01

TNPSC துளிகள்

- ❖ ஸ்பேஸ் X நிறுவனமானது சர்வதேச விண்வெளி நிலையத்திற்கு எறும்புகள், அவகாடோ மற்றும் மனித அளவிலான எந்திர ஆயுதக் கை போன்றவற்றை விண்ணில் செலுத்தியது.
 - இது 10 ஆண்டுகளில் நாசாவிற்காக ஸ்பேஸ் X நிறுவனம் அனுப்பிய 23வது திட்டம் ஆகும்.
- ❖ உத்தரப் பிரதேச மாநில அரசானது மக்களவைப் பாராளுமன்ற உறுப்பினர் மேனகா காந்தியின் தொகுதியான சுல்தான்பூர் நகரின் பெயரை கடவுள் ராமரின் மகனுடைய பெயரின் நினைவாக குஷ் பவன்பூர் என மாற்றுவதற்குத் திட்டமிட்டுள்ளது.

தமிழ்நாடு செய்திகள்

குழந்தை எழுத்தாளர்களுக்கு கவிமணி விருது

- ❖ குழந்தைகளின் எழுத்தார்வத்தை ஊக்குவிக்கும் வண்ணம் 18 வயதிற்கு உட்பட்ட எழுத்தாளர்களில் 3 சிறந்த எழுத்தாளர்களைத் தேர்வு செய்து அவர்களுக்கு 'கவிமணி விருது' தமிழ்நாடு அரசால் வழங்கப்படும்.
- ❖ இதில் ரூ.25,000 ரொக்கம், சான்றிதழ், மற்றும் கேடயம் ஆகியன வழங்கப்படும்.

தேசியச் செய்திகள்

உலகளாவிய அஞ்சல் ஒன்றியம் - இந்தியா



- ❖ கோட் டி ஐவோரியின் அபிட்ஜானில் நடைபெற்ற 27வது UPU (காங்கிரஸ்) மாநாட்டில் உலகளாவிய அஞ்சல் ஒன்றியத்தின் இரு முக்கிய அமைப்புகளின் உறுப்பினர் பொறுப்பிற்காக நடத்தப்பட்ட தேர்தலில் இந்தியா வென்றுள்ளது.
- ❖ அதில் நிர்வாகச் சபைக்கு இந்தியா தேர்ந்தெடுக்கப்பட்டுள்ளது.
- ❖ நிர்வாகச் சபைக்கான தேர்தலில் தெற்காசியா மற்றும் ஓசியானியா பகுதிகளில்

(Oceania region) இந்தியா அதிக வாக்குகளைப் பெற்றது.

- ❖ இது தவிர அஞ்சல் செயல்பாட்டுச் சபைக்கும் இந்தியா தேர்ந்தெடுக்கப்பட்டுள்ளது.
- ❖ இந்தியா தற்போது, உலகளாவிய அஞ்சல் ஒன்றியத்தில் ஒத்துழைப்பினை வலுப்படுத்த அனைத்து நாடுகளுடன் இணைந்து செயல்படும்.

அசோக் மற்றும் 7 இதர ITDC தங்கும் விடுதிகள்

- ❖ அரசின் பணமாக்கல் திட்ட இலக்கின் கீழ் 'வெகுவாக பயன்படுத்தப்படாத பொதுத் துறை சொத்துக்களான' அசோக் என்ற 5 நட்சத்திர தங்கும் விடுதியானது நான்கு ஆண்டுகளுக்குத் தனியாரிடம் குத்தகைக்கு விடப்படும்.
- ❖ தேசியப் பணமாக்கல் தொடர் திட்டத்தில் நிதி அமைச்சர் நிர்மலா சீதாராமன் குறிப்பிட்ட எட்டு இந்தியச் சுற்றுலா மேம்பாட்டுக் கழகச் சொத்துக்களுள் அசோக் மற்றும் சாம்ராட் ஆகிய தங்கும் விடுதிகளும் அடங்கும்.

அசோக் குழும தங்கும் விடுதிகள்

- ❖ இவை கடந்த 40-50 ஆண்டுகளில் உருவாக்கப்பட்ட ஒரு தனித்த (பிராண்ட்) மதிப்புடன் கூடிய இந்தியச் சுற்றுலா மேம்பாட்டுக் கழகத்தின் கீழான முன்னணி தங்கும் விடுதிகள் ஆகும்.
- ❖ பல்வேறு அமைச்சகங்கள் மற்றும் பொதுத்துறை நிறுவனங்களால் ஏற்பாடு செய்யப்படும் அனைத்து அரசு நிகழ்வுகளுக்கும் இந்த விடுதிகள் ஒரு முக்கிய அரங்கமாக உள்ளன.

POSHAN Maah

POSHAN
Abhiyaan
PM's Overarching
Scheme for Holistic
Nourishment



सही पोषण - देश रोशन

- ❖ மத்திய மகளிர் மற்றும் குழந்தை மேம்பாட்டு அமைச்சகமானது 2021 ஆம் ஆண்டு செப்டம்பர் மாதத்தில் கருத்துருவுடன் கூடிய POSHAN Maah என்ற நிகழ்வினை ஏற்பாடு செய்து கொண்டாடுவதற்குத் திட்டமிட்டுள்ளது.
- ❖ போஷான் அபியான் திட்டத்தின் கீழ் 2018 ஆம் ஆண்டு முதல் ஒவ்வொரு ஆண்டின் செப்டம்பர் மாதமானது போஷான் மாஹ் (POSHAN Maah) நிகழ்வாக அனுசரிக்கப்

படுகிறது.

- ❖ சமூக ஒருங்கிணைப்பை உறுதி செய்தல் மற்றும் மக்களின் பங்கேற்பினை அதிகரித்தல் போன்றவற்றிற்காக இந்நிகழ்வானது அனுசரிக்கப்படுகிறது.

நீரஜ் சோப்ரா மைதானம்

- ❖ புனேவிலுள்ள ராணுவ விளையாட்டு நிறுவனத்திற்கு வருகை புரிந்த மத்தியப் பாதுகாப்புத் துறை அமைச்சர் ராஜ்நாத் சிங் அந்த நிறுவனத்தின் மைதானத்திற்கு "நீரஜ் சோப்ரா மைதானம்" எனப் பெயரிட்டார்.
- ❖ 11 விளையாட்டுத் துறைகளின் நம்பிக்கைக்குரிய விளையாட்டு வீரர்களை அடையாளம் கண்டு அவர்களுக்குப் பயிற்சி அளிப்பதே இந்திய இராணுவத்தின் (விளையாட்டுத் துறையில்) முழு கவனமாகும்.
- ❖ இந்திய இராணுவத்தின் "மிஷன் ஒலிம்பிக்ஸ்" என்ற திட்டம் ஆனது 2001 ஆம் ஆண்டில் தொடங்கப்பட்டது.
- ❖ இது ஒலிம்பிக் மற்றும் இதர பிற சர்வதேசப் போட்டிகளில் பதக்கம் வெல்லும் வகையிலான பயிற்சியினை வழங்கும் நோக்கோடு தொடங்கப்பட்டது.

குறிப்பு

- ❖ ஒலிம்பிக்கில் தங்கம் வென்ற நீரஜ் சோப்ராவிற்கு கௌரவமளிக்கும் வகையில் ஒவ்வொரு ஆண்டும் ஆகஸ்ட் 07 ஆம் தேதியன்று ஈட்டி எறிதல் தினமாக அனுசரிக்கப்படுமென இந்திய தடகளக் கூட்டமைப்பு முடிவு செய்துள்ளது.



BH - தொடர்

- ❖ சாலைப் போக்குவரத்து மற்றும் நெடுஞ்சாலைத் துறை அமைச்சகமானது தடையற்ற வாகனப் போக்குவரத்து என்ற ஒரு வசதியினை வழங்குவதற்காக BH-தொடர் என்ற ஒன்றைத் தொடங்கியுள்ளது.
- ❖ இந்தப் பிரிவு முத்திரை கொண்ட வாகனங்களின் உரிமையாளர்கள் ஒரு மாநிலத்திலிருந்து மற்றொரு மாநிலத்திற்கு இடம் பெயர்கையில் இனி அந்த வாகனத்திற்கு என்று ஒரு புதிய பதிவு முத்திரையினைப் பெற வேண்டிய அவசியம் இருக்காது.
- ❖ இந்தத் தொடரின் கீழான வாகனப் பதிவு வசதியானது பாதுகாப்புத் துறை ஊழியர்கள், மத்திய (அ) மாநில அரசு ஊழியர்கள், 4 (அ) அதற்கு மேற்பட்ட

மாநிலங்கள் (அ) ஒன்றியப் பிரதேசத்தில் அலுவலகத்தைக் கொண்டுள்ள மத்திய (அ) மாநில பொதுத் துறை நிறுவனங்கள் மற்றும் தனியார் துறை நிறுவனங்கள் (அ) அமைப்புகளுக்குத் தன்னார்வ அடிப்படையில் கிடைக்கப் பெறும்.


- ❖ 1988 ஆம் ஆண்டு மோட்டார் வாகனச் சட்டத்தின் 47வது பிரிவில், ஒரு வாகனத்தினை அது பதிவு செய்யப்பட்ட மாநிலத்தைத் தவிர வேறு எந்த மாநிலத்திலும் 12 மாதங்களுக்கு மேல் ஒருவர் உபயோகிக்க இயலாது எனக் கூறப்பட்டுள்ளது.
- ❖ அதற்கு பதிலாக அந்த 12 மாதத்திற்குள் புதிய மாநிலத்தின் பதிவு ஆணையத்திடம் ஒரு புதிய பதிவினைச் செய்து கொள்ளலாம்.
- ❖ இந்த சிரமத்தைக் கருத்தில் கொண்டு இந்தப் புதிய BH தொடரானது தொடங்கப் பட்டுள்ளது.



பிரதான் மந்திரி ஜன்தன் யோஜனா

STEADY RISE

How Jan Dhan accounts have grown since launch 7 years ago



- ❖ பிரதான் மந்திரி ஜன்தன் யோஜனா திட்டத்தின் கீழ் வங்கிக் கணக்குகளின் எண்ணிக்கையானது ரூ.1.46 லட்சம் கோடி மதிப்பிலான மொத்த வைப்புத் தொகையுடன் 43 கோடி கணக்குகளாக உயர்ந்துள்ளது.



- ❖ ஒரு முதன்மையான நிதி உள்ளடக்கத் திட்டமான பிரதான் மந்திரி ஜன் தன் யோஜனா செயல்படுத்தப்பட தொடங்கி ஏழு ஆண்டுகள் நிறைவடைந்துள்ளது.
- ❖ இத்திட்டமானது 2014 ஆம் ஆண்டு ஆகஸ்ட் 15 அன்று சுதந்திர தினத்தில் உறையாற்றிய போது பிரதமர் நரேந்திர மோடி அவர்களால் அறிவிக்கப்பட்டது.
- ❖ நிதி உள்ளடக்கத்தினை முழுமையாக கொண்டு வரும் நோக்கத்தோடு ஆகஸ்ட் 28 அன்று இத்திட்டம் தொடங்கப்பட்டது.
- ❖ வங்கிச் சேவை, கடன்பெறுதல், காப்பீடு, பணம் அனுப்புதல் மற்றும் ஓய்வூதியம் உள்ளிட்ட நிதியியல் சேவைகளை மக்கள் மலிவு விலையில் அணுகச் செய்வதற்காக இத்திட்டமானது தொடங்கப்பட்டது.

சர்வதேசச் செய்திகள்

இருபாலர் இணைக் கல்வி முறைக்கு எதிர்ப்பு - தாலிபன்கள்

- ❖ தாலிபன் அமைப்பானது தங்களின் முதல் பத்வா மூலம் ஆப்கானிஸ்தானில் இரு பாலர் இணைக் கல்வி முறைக்கு (co-education) தடை விதித்துள்ளது.
- ❖ பெண்களுக்குக் கல்வி கற்பிப்பதற்கு ஆண்களுக்கு அனுமதி இல்லை.
- ❖ சமூகத்திலுள்ள அனைத்துத் தீய நடவடிக்கைகளுக்கும் இணைக் கல்வி முறையே அடிப்படைக் காரணம் என அவர்கள் கூறுகின்றனர்.

பெண்களுக்கு அதிகாரமளித்தல் மீதான G20 அமைச்சர்கள் மாநாடு

- ❖ பெண்களுக்கு அதிகாரமளித்தல் மீதான G20 அமைச்சர்களின் முதல் மாநாடானது இத்தாலியிலுள்ள சாண்டா மார்கெரிட்டா லிகுரே எனுமிடத்தில் நடத்தப் பட்டது.
- ❖ G20 உறுப்பினர்கள் நேரடியாகவும் காணொலி வாயிலாகவும் என இருவகையிலான கலப்பு முறையில் பங்கேற்றனர்.
- ❖ இந்தியாவின் சார்பாக மத்திய மகளிர் மற்றும் குழந்தை மேம்பாட்டுத் துறை அமைச்சர் ஸ்மிருதி இராணி இச்சந்திப்பில் பங்கேற்றார்.


இடா புயல்

- ❖ இடா புயல் சமீபத்தில் லூசியானாவில் கரையினைக் கடந்தது.
- ❖ இது 2005 ஆம் ஆண்டில் அமெரிக்காவின் லூசியானா மற்றும் மிசிசிபி ஆகிய இடங்களைச் சூறையாடிய காத்ரீனா புயல் தாக்கிய அதே தினத்தன்று தாக்கிய 4 ஆம் பிரிவு புயல் ஆகும்.
- ❖ இடா புயலானது அமெரிக்க வரலாற்றிலேயே அதிக இழப்புகளை ஏற்படுத்திய காத்ரீனா புயலை விட வலுவாக இருக்கும்.

குறிப்பு

- ❖ புயல்கள், சஃபீர்-சிம்ப்சன் புயல்காற்று அளவீட்டில் (Saffir-Simpson Hurricane Wind Scale) வகைப்படுத்தப்படுகின்றன.
- ❖ காற்றினுடைய வேகத்தின் அடிப்படையில் 1 முதல் 5 என்ற அளவில் இவை மதிப்பிடப் படுகின்றன.
- ❖ 3 அல்லது அதற்கு மேலான அளவை எட்டும் புயல்கள் "தீவிரப் புயல்கள்" என

அழைக்கப் படுகின்றன.



பொருளாதாரச் செய்திகள்

நேரடிக் காப்பீட்டுத் தரகு நிறுவனம் – போன்பே




- ❖ Phonepe (போன்பே) நிறுவனமானது இந்தியாவின் காப்பீட்டு ஒழுங்குமுறை மற்றும் மேம்பாட்டு ஆணையத்திடமிருந்து நேரடிக் காப்பீட்டுத் தரகுமுறைக்கான ஒரு உரிமத்தினைப் பெற்றுள்ளது.
- ❖ இனி இந்த நிறுவனம் தற்போது ஒரு நேரடிக் காப்பீட்டுத் தரகு நிறுவனமாகச் செயல்படும்.

- ❖ Phonepe நிறுவனமானது வரையறுக்கப்பட்ட காப்பீட்டு 'பெருநிறுவன முகவர்' என்ற உரிமத்துடன் 2020 ஆம் ஆண்டில் காப்பீட்டுத் தொழில்நுட்பத் துறையில் நுழைந்தது.

அறிவியல் மற்றும் தொழில்நுட்பச் செய்திகள்

அதிவேகமாகச் சுற்றி வரும் குறுங்கோள்

- ❖ அமெரிக்காவின் கார்னெகி அறிவியல் கல்வி நிறுவனத்தின் வானியலாளர்கள் சூரியக் குடும்பத்தில் இதுவரை கண்டறியப்படாத அதிவேகமாக சுற்றி வரும் ஒரு குறுங்கோளினைக் கண்டறிந்துள்ளதாக அறிவித்தனர்.
- ❖ 2021 PH27 எனும் அதிவேகமாக சுற்றி வரும் குறுங்கோளானது இருள் ஆற்றல் (டார்க் எனர்ஜி) புகைப்படக் கருவியைக் கொண்டு கண்டறியப் பட்டது.
- ❖ 1 கிலோமீட்டர் விட்டமுடைய இந்தக் குறுங்கோள் 113 புவி நாட்களில் தனது சுழற்சியை நிறைவு செய்கிறது.



விளையாட்டுச் செய்திகள்

நொய்சியல் சர்வதேச ஓபன் 2021 சதுரங்கப்போட்டி

- ❖ இந்தியக் கிராண்ட் மாஸ்டர் P இனியன் நொய்சியல் சர்வதேச ஓபன் 2021 சதுரங்கப் போட்டியில் வெற்றி பெற்றுள்ளார்.
- ❖ 7.5 மதிப்புகளைப் பெற்ற உக்ரனைச் சேர்ந்த கிராண்ட்மாஸ்டர் யூரி சோலோ

டோவ்நிசென்கோவினை (Yuri Solodovnichenko) இனியன் அரைப் புள்ளியில் முந்தினார்.

- ❖ பிரான்சு நாட்டின் சர்வதேச மாஸ்டர் கம்ப்ரத் யான்னிக் மூன்றாம் (Kambrath Yannick) இடத்தைப் பெற்றார்.



டோக்கியோ பாராலிம்பிக்ஸ் 2020 - புதிய தகவல்கள்



- ❖ மல்யுத்த வீரராக இருந்து ஈட்டி எறியும் வீரராக மாறிய சுமித் அண்டில் தங்கம் வென்று வரலாறு படைத்துள்ளார்.
- ❖ F64 என்ற வரம்பில் 68.55 மீ என்ற ஒரு உலக சாதனையின் மூலம் அவர் தங்கப் பதக்கத்தினை வென்றார்.
- ❖ துப்பாக்கிச் சுடுதல் வீராங்கனையான அவனி லேக்கரா பாராலிம்பிக் போட்டிகளில் தங்கம் வென்ற முதல் இந்தியப் பெண்மணி என்ற வரலாற்றினைப் படைத்துள்ளார்.
- ❖ மகளிருக்கான 1 0மீ ஏர் ரைபிள் ஸ்டான்டிங் SH1 போட்டியின் இரண்டாம் சுற்றில் அவர் தங்கம் வென்றார்.
- ❖ இவர் மொத்தம் 249.6 புள்ளிகள் பெற்று உலக சாதனையையும் புதிய பாராலிம்பிக்



சாதனையையும் படைத்துள்ளார்.

- ❖ ஆடவருக்கான F56 போட்டியில் வட்டு எறியும் வீரர் யோகேஷ் கத்தூனியா வெள்ளிப் பதக்கம் வென்றார்.
- ❖ ஆடவருக்கான F46 ஈட்டி எறிதல் இறுதிச் சுற்றில் தேவேந்திர ஜஜாரியா வெள்ளியும் சுந்தர் சிங் குர்ஜார் வெண்கலமும் வென்றனர்.

